

## रेडक्रॉस को और सशक्त बनाने के लिए लोगों को जोड़ना जरूरी

**विश्व रेडक्रॉस दिवस** : 2020 में शताब्दी वर्ष पर स्टेट ऑफ आर्ट आई ऑपरेशन थिएटर के निर्माण का लक्ष्य

सिटी रिपोर्टर | पटना

रेडक्रॉस ही ऐसी संस्था है, जो विश्व के करीब सभी देशों में फैली है। यह आपदा के समय पीड़ितों को सेवा देती है। इसे और सशक्त बनाने के लिए अधिक से अधिक लोगों के जुड़ने की आवश्यकता है। यह कहना है प्लानिंग बोर्ड के पूर्व उपाध्यक्ष जीएस कंग का। वे गांधी मैदान स्थित इंडियन रेडक्रॉस सोसाइटी की ओर से विश्व रेडक्रॉस दिवस पर आयोजित समारोह को संबोधित कर रहे थे। हर साल रेडक्रॉस के संस्थापक हेनरी डूनेट के जन्मदिवस 8 मई को विश्व रेडक्रॉस दिवस का आयोजन किया जाता है। समारोह के पहले करीब एक हजार बच्चों ने रेडक्रॉस भवन से करगिल चौक तक मानव श्रृंखला बनाकर पहुंचे, जहां डीएस कंग, डॉ. विनय बहादुर सिन्हा और दिनेश जायसवाल ने गुब्बारा छोड़कर कार्यक्रम की शुरुआत की। इंटरनेशनल स्कूल के बच्चों ने रेडक्रॉस गीत प्रस्तुत कर लोगों को मानवतावादी बनने का संदेश दिया। समारोह में शामिल अतिथियों ने रेडक्रॉस के संस्थापक सर जीन हेनरी डूनेट की



प्रतिमा पर माल्यार्पण किया। इस वर्ष का थीम था- ह्याट डू यू लव अबाउट रेडक्रॉस। इस पर प्रकाश

डालते हुए हेनरी डूनेट के जीवन की कुछ महत्वपूर्ण घटनाओं की जानकारी दी गई। इंडियन रेडक्रॉस

सोसाइटी के अध्यक्ष डॉ. विनय बहादुर सिन्हा कहा कि सोसाइटी 2020 में शताब्दी वर्ष मनाने जा रही है। इसके उपलक्ष्य में बिहार शाखा ने स्टेट ऑफ आर्ट आई ऑपरेशन थिएटर निर्माण का लक्ष्य रखा है। इसमें गरीब व असहज लोगों की आंखों का ऑपरेशन बहुत कम में किया जाएगा। समारोह में आयु कन्या विद्यालय, पटना मुस्लिम हाईस्कूल, इंटरनेशनल स्कूल (सीबीएससी), इंटरनेशनल स्कूल (आईसीएससी), एनसीसी और द्वारिका हाईस्कूल के छात्र और शिक्षकों ने भी हिस्सा लिया।

समारोह में सोसाइटी के भूतपूर्व कर्मचारियों विलास प्रसाद और अरविंद कुमार को रेडक्रॉस लाइफ टाइम अवॉर्ड से सम्मानित किया गया। मौके पर डॉ. बीबी उपाध्याय, नगीना शर्मा, डॉ. राजेश्वर सिंह, एसपी सिंह, एस गुप्ता, विनोद भाटी, डॉ. कुमार प्रसाद, डॉ. संजय शरण, शहाबुद्दीन, डॉ. सिंह, वंदना सिंह, डॉ. श्रवण कुमार सिंह, डॉ. हसन, रवींद्र कुमार, गीता, अविनाश कुमार मौजूद थे।